

شادی کارڈ پر مقدس نام لکھے ہوں تو ان کا کیا کیا جائے؟

دارالافتاء اہلسنت (دعوت اسلامی)

سوال

کیا فرماتے ہیں علمائے کرام اس مسئلہ میں کہ اگر شادی کارڈ پر اللہ تعالیٰ کا نام لکھا ہوا ہو تو اس کا کیا کریں؟

جواب

کارڈز وغیرہ پر مقدس نام نہیں لکھنے چاہئیں کہ اندیشہ بے ادبی ہے، اور ایسے شادی کارڈز جن پر اللہ تبارک و تعالیٰ یا انبیائے کرام علیہم الصلوٰۃ والسلام یا مقدس ہستیوں کے نام ہوں ان کو ان کو بے ادبی سے بچانے کے لئے کسی کپڑے وغیرہ میں پلیٹ کر کھلے جاری پانی میں اس طرح ڈال دیں کہ تہہ نشین ہو جائیں اور بے ادبی کا اندیشہ نہ رہے، اور کسی محفوظ مقام پر دفن کر دینا زیادہ اچھا ہے، اور یہ خیال رہے کہ دفن کرنے میں ان کے اوپر مٹی نہ پڑے، اور اگر یہ ممکن نہیں، تو مقدس نام جدا کر کے کہیں محفوظ مقام پر رکھ دیں، یا کسی طرح صاف کر دیں، اور بقیہ کارڈ کو جلا ڈالیں۔

در مختار میں ہے

”الكتب التي لا ينتفع بها يمحي عنها اسم الله وملائكته ورسله ويحرق الباقي ولا بأس بأن تلقى في ماء جار كما هي أو تدفن وهو أحسن“

ترجمہ: وہ کتابیں کہ جن سے نفع نہیں اٹھایا جاسکتا، تو ان سے اللہ عزوجل اور فرشتوں اور رسولوں کے ناموں کو مٹا دیا جائے اور پھر بقیہ حصے کو جلا دیا جائے، اور انہیں اسی حالت پر جاری پانی میں ڈال دینے میں کوئی حرج نہیں، یا انہیں دفن کر دیا جائے اور دفن کر دینا زیادہ اچھا ہے۔ (الدر المختار مع رد المحتار، جلد 9، صفحہ 696، مطبوعہ: کوئٹہ)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّم

مجیب: مولانا محمد سعید عطاری مدنی

فتویٰ نمبر: WAT-4688

تاریخ اجراء: 07 شعبان المعظم 1447ھ / 27 جنوری 2026ء



DARUL IFTA AHLESUNNAT

Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net